

नेपाल में हाइड्रोपावर परियोजना में फँसे चार भारतीय सुरक्षित निकाले गए

भारत ने लापता लोगों की पहचान और बचाव अभियान में सहायता के लिए फॉरेंसिक एवं सुरंग बचाव विशेषज्ञों की टीम भेजी है

नई दिल्ली, 29 अगस्त। नेपाल में बाढ़ और भूस्खलन के बाद जारी राहत एवं बचाव अभियान के बीच शनिवार को हाइड्रोपावर परियोजना से चार भारतीय नागरिकों को सुरक्षित निकाला गया। विदेश मंत्रालय के अनुसार, इन चारों के जल्द काठमांडू पहुंचने की उम्मीद है। इसके साथ ही भारत ने लापता लोगों की पहचान और बचाव अभियान में सहायता के लिए फॉरेंसिक और सुरंग बचाव विशेषज्ञों की टीम भी नेपाल भेजी है।

विदेश मंत्रालय के प्रवक्ता रणधीर जायसवाल ने सोशल मीडिया प्लेटफार्म 'फ़ेस पर' बताया कि रघुना में एक हाइड्रोपावर परियोजना से चार भारतीय नागरिकों को बचाया गया है। ये रिपु कुमार, चंद्रशेखर नरजरी, कृपाशंकर और मोहम्मद मिन्हाजुद्दीन हैं। इनके जल्द काठमांडू पहुंचने की उम्मीद है। मंत्रालय की ओर से बताया गया कि मृतकों के अवशेषों की पहचान

- विदेश मंत्रालय ने बताया कि शनिवार को चीन में फँसे 120 भारतीय नागरिक नेपाल में दाखिल हुए।**

में सहायता के लिए भारत से छह सदस्यीय फॉरेंसिक विशेषज्ञों की टीम भी नेपाल पहुंचने वाली है। यह टीम डीएनए नमूनों के विश्लेषण और मृतकों की पहचान में नेपाली अधिकारियों की मदद करेगी।

सुरंग बचाव के लिए भेजी गई विशेष तकनीकी टीम भी काठमांडू पहुंच चुकी है। इस टीम ने गुरुवार को सुरंग बचाव अभियान का जायजा लिया था और शुक्रवार को प्रभावित क्षेत्र में विस्तृत आकलन किया। टीम की सिफारिश के आधार पर भारत से विशेष सुरंग बचाव उपकरणों के साथ एक अन्य टीम शनिवार को नेपाल पहुंचने की उम्मीद है।

विदेश मंत्रालय ने बताया कि शनिवार को चीन की ओर से 120

भारतीय नागरिक नेपाल में दाखिल हुए हैं। इससे पहले भी चीन की ओर से फंसे भारतीय नागरिकों को सुरक्षित निकालने के प्रयास किए जा रहे हैं।

भाजपा के तीन ...

(प्रथम पृष्ठ का शेष)
उग्रकैद की सजा काट रहे थे। उनकी अपील सुप्रीम कोर्ट में लंबित थी। पूर्व कांग्रेस नेता कुमार लंबे समय से उच्च रक्तचाप और पार्किंसन जैसी स्वास्थ्य समस्याओं से जूझ रहे थे। हरियाणा कांग्रेस के कुछ नेताओं, जिनमें हड्डा भी शामिल थे, ने उनकी मौत पर तुरंत शोक व्यक्त किया था। लेकिन कुमार के विवादित अतीत और आगामी पंजाब

विधानसभा चुनावों को देखते हुए, उन्हें पार्टी के भीतर भारी आलोचना का सामना करना पड़ा।

भाजपा अध्यक्ष नितिन नबीन ने तीनों भाजपा सांसदों—रामवीर बिधुड़ी, योगेन्द्र चंदेलिया और कमलजीत सहरावत—को तलब किया और कड़ी फटकार लगाई।

नबीन ने कहा, “उन्हें वहां नहीं जाना चाहिए था।”

शनिवार को भाजपा ...

गुटों, विधायकों, संगठन और दावेदारों के बीच संतुलन बनाने की कवायद भी बड़ी परीक्षा बनी हुई है।

विस्त आयोग के अध्यक्ष, पूर्व भाजपा प्रदेशाध्यक्ष एवं अजमेर संभाग के निकाय चुनाव प्रभारी डॉ. अरुण चतुर्वेदी ने कहा कि प्रदेश में पिछले छह दशकों में पहली बार नगरीय निकाय चुनाव की इतनी व्यापक स्तर पर तैयारियां की जा रही हैं। प्रदेश के 1० हजार से अधिक वॉर्डों और प्रत्येक निकाय को लेकर विस्तार से चर्चा की गई है। उन्होंने कहा कि प्रत्याशी चयन के दौरान, एक-एक वार्ड के सामाजिक समीकरण, स्थानीय सामाजिक संगठनों की भूमिका, पार्टी कार्यक्रमों की भावना और स्थानीय राजनीतिक परिस्थितियों का बारीकी से अध्ययन किया जा रहा है। इन्हीं आधारों पर जीत की रणनीति तैयार की जा रही है।

मंथन: भाजपा प्रदेश मुख्यालय में टिकटों पर चल रहा संभागवार महामंथन रविवार को भी जारी रहने की

यूपी की गंडक ...

(प्रथम पृष्ठ का शेष)
इनमें से छह शव महाराजगंज और कुशीनगर जिलों में गंडक नदी से बरामद किए गए हैं। दोनों जिले नेपाल की सीमा से लगे हैं। अधिकारी अभी तक मृतकों की पहचान नहीं कर पाये हैं और न उनके परिवारों का पता हो लगाया जा सका है। महाराजगंज में गुरुवार को तीन शव बरामद किए गए, जिनमें दो महिलाओं के शव भी शामिल हैं। नदी की तेज धारा में शव दिखाई देने के बाद उन्हें बाहर निकाला गया। नदी और आसपास के इलाकों पर नजर रख रहे सशस्त्र सीमा बल (एसएसबी) की बचाव टीम ने मोटरबोट की मदद से शवों को बाहर निकाला और जिला अस्पताल के शवगृह में भेज दिया।

गंडक नदी नेपाल से होकर बहने वाली त्रिशूली नदी तक का हिस्सा है और इसके बाएं तरफ में प्रवेश करती है। तिब्बत से निकलने वाली भोटकोशी नदी त्रिशूली में मिलती है और आगे चलकर यही नदी भारत में गंडक के रूप में प्रवेश करती है। बाढ़ का असर पानी के साथ नीचे की ओर गंडक तक पहुंचा है। अधिकारियों ने कहा कि नदी में अब भी पानी तेज गति से बह रहा है और आने वाले समय में और शव या मलबा भारतीय क्षेत्र में पहुंच सकता है। हालांकि पानी का स्तर घटने के साथ

तत्काल बाढ़ का खतरा कम हो गया है, लेकिन अधिकारी अब भी सतर्क हैं और नदी के किनारे रहने वाले लोगों को सावधानी बरतने की सलाह दी गई है।

‘खड़गे के कार्यक्रम के बाद शुद्धिकरण संविधान के खिलाफ है’

राहुल गांधी ने कहा, घटना को 20 दिन हो चुके हैं पर अभी तक एफआईआर दर्ज नहीं की गई है

नई दिल्ली, 29 अगस्त। कांग्रेस के पूर्व अध्यक्ष और लोकसभा में नेता प्रतिपक्ष राहुल गांधी ने हल्द्वानी में कांग्रेस अध्यक्ष मल्लिकार्जुन खड़गे के कार्यक्रम के बाद कथित ‘शुद्धिकरण’ की घटना को लेकर उत्तराखंड सरकार से कार्रवाई की मांग की है। उन्होंने प्रधानमंत्री नरेन्द्र मोदी से भी इस मामले में हस्तक्षेप करने की अपील करते हुए कहा कि घटना को करीब 20 दिन बीत चुके हैं, लेकिन अब तक प्रार्थमिकी दर्ज नहीं की गई है। राहुल गांधी ने घटना को छुआछूत से जोड़ते हुए आरोप लगाया कि यह संविधान के खिलाफ है और संबंधित लोगों पर एससी-एसटी कानून के तहत मामला दर्ज होना चाहिए।

कांग्रेस मुख्यालय में शनिवार को पत्रकार वार्ता में राहुल गांधी ने आरोप लगाते हुए कहा कि मल्लिकार्जुन खड़गे कांग्रेस के राष्ट्रीय अध्यक्ष हैं और हल्द्वानी के रामलीला मैदान में उनके कार्यक्रम

पाली में भाजपा की मेयर रेखा भाटी के पति राकेश भाटी कांग्रेस में शामिल

निकाय चुनावों के समय इस घटना से भाजपा को बड़ा झटका लगा है

जयपुर, 29 अगस्त (निर्स)। पाली में भाजपा को उस समय बड़ा राजनीतिक झटका लगा, जब वर्तमान महापौर रेखा भाटी के पति और पूर्व सभापति राकेश भाटी ने कांग्रेस का दामन थाम लिया।

जयपुर स्थित कांग्रेस वॉर रूम में प्रदेश कांग्रेस अध्यक्ष गोविंद सिंह डोटासरा और नेता प्रतिपक्ष टीकाराम जूली ने उन्हें पार्टी की सदस्यता ग्रहण करवाई।

राकेश भाटी पाली की राजनीति में लंबे समय से सक्रिय रहे हैं। वे पूर्व में सभापति, नेता प्रतिपक्ष और लगातार पांच बार पार्षद रह चुके हैं। इसके साथ ही, वे भाजपा के जिला महामंत्री और पूर्व सांसद पीपी चौधरी के सांसद प्रतिनिधि की जिम्मेदारी भी संभाल चुके हैं। उनके कांग्रेस में

हमने सभी महत्वपूर्ण जानकारी समय पर नेपाल को दी- चीन

काठमांडू, 29 अगस्ता। नेपाल में हालिया बाढ़ और भूस्खलन को लेकर चीन द्वारा समय रहते नेपाल को चेतावनी नहीं दिये जाने के आरोपों के

- समय पर चेतावनी नहीं देने के लगातार आरोपों के बीच चीन ने तीसरे दिन भी स्पष्टीकरण दिया।**

बीच, नेपाल स्थित चीनी दूतावास ने आज लगातार तीसरे दिन स्पष्टीकरण जारी किया है।

दूतावास ने नेपाली मीडिया और ऑनलाइन प्लेटफॉर्म पर लगाए जा रहे आरोपों को लेकर कहा है कि चीनी विशेषज्ञों ने उपलब्ध तकनीक की सीमाओं के भीतर लगातार निगरानी, आकलन और विश्लेषण किया तथा महत्वपूर्ण जानकारी नेपाल के साथ समय पर साझा की।

वैनेजुएला के 6 5 अरब बैरल तेल भंडार पर अमेरिका ने कब्जा किया

अमेरिका वैनेजुएला के साथ एक डील कर रहा है जिससे उसके तेल भंडार पर अमेरिका का नियंत्रण हो जाएगा

वाशिंगटन डीसी, 29 अगस्त। अमेरिकी राष्ट्रपति डॉनल्ड ट्रंप ने कहा कि उनके देश ने वेनेजुएला के साथ एक समझौता किया है। इसके तहत, इस दक्षिण अमेरिकी देश के 65 अरब बैरल तेल भंडार पर अमेरिका नियंत्रण हासिल करेगा।

ट्रंप ने सोशल मीडिया पर एक पोस्ट में इस समझौते की जानकारी दी। उन्होंने कहा कि इसे विदेश मंत्री मार्क रबियो, रक्षा मंत्री पीट हेगसेथ और वेनेजुएला की अंतरिम राष्ट्रपति डेलसी रोड्रिगेज ने बातचीत के बाद तैयार किया है। ट्रंप नेलिखा, अमेरिका ने अभीवेनेजुएला के साथ दुनिया के इतिहास का सबसे बड़ा तेल समझौता किया है। इस समझौते की घोषणा करीब नौ महीने बाद हुई है। इससे पहले ट्रंप के आदेश पर अमेरिकी सेना ने वेनेजुएला के राष्ट्रपति निकोलस मादुरो को पकड़ने के लिए एक अभियान चलाया था। उन्हें अमेरिका ले जाया गया था। वहां उन पर संघीय स्तर पर आतंकवाद और नशीली दवाओं की तस्करी के आरोपों में मुकदमा चलाया जाया था। ट्रंप पर गैस

- असल में तेल और गैस की बढ़ती कीमतों के कारण ट्रंप भारी दबाव में हैं और इस डील से अमेरिका को राहत मिल सकती है।**

की बढ़ ती कीमतों को लेकर दबाव बढ़ रहा है। वहीं, ईरान में युद्ध को छह महीने पूरे हो चुके हैं। अभी इसके खत्म होने के कोई संकेत नहीं दिख रहे हैं। अमेरिका ने अपने रणनीतिक तेल भंडार का इस्तेमाल भी किया है। अगस्त की शुरुआत में इसमें तेल की मात्रा 3० करोड़ बैरल से नीचे चली गई थी। 2०26 की शुरुआत से इसमें 1० करोड़ बैरल से ज्यादा की कमी आई है। ट्रंप का कहना है कि वेनेजुएला ने अमेरिका का तेल चुराया था। उनका तर्क है कि वेनेजुएला के पूर्व राष्ट्रपति ह्यूगो चावेज ने कई दशक पहले सैकड़ों विदेशी कंपनियों की संपत्तियों का राष्ट्रीयकरण कर दिया था। इनमें अमेरिकी तेल कंपनियों की संपत्तियां भी शामिल हैं।

उन्होंने कहा कि घटना के बाद लंबा समय बीत जाने के बावजूद एफआईआर नहीं होना चिंता का विषय है। उन्होंने चेतावनी दी कि यदि कार्रवाई नहीं हुई तो कांग्रेस पार्टी न्याय के लिए अपनी लड़ाई जारी रखेगी।

हुए कहा कि केन्द्र और राज्य सरकार को इस मामले को गंभीरता से लेना चाहिए।

पीओके के 1 7 वें प्रधानमंत्री बने इफ्तिखार गिलानी

मुजफ्फराबाद, 29 अगस्त। पाकिस्तान मुस्लिम लीग-नवाज (पीएमएल-एन) के नेता इफ़्तिखार गिलानी ने पाकिस्तान अधिकृत जम्मू-कश्मीर (पीओके) के 1७वें प्रधानमंत्री के तौर पर शपथ ली।

शुक्रवार को मुजफ्फराबाद स्थित पीओके विधानसभा में आयोजित समारोह में उन्होंने पद की शपथ लेने के

बाद सदन को अपना पहला संबोधन दिया। प्रधानमंत्री बनने के बाद अपने भाषण में गिलानी ने भारत के खिलाफ तीखी बयानबाजी की और कश्मीर मुद्दे को लेकर भारत पर निशाना साधा। गिलानी ने दावा किया कि कानून बनाकर कश्मीर को भारत का हिस्सा नहीं बनाया जा सकता।

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारन वसन प्रेस, सुधर्मा, एम.आई.रोड, जयपुर एवं सुधर्मा-II, लालकोट्टी शांतिंग सेंटर, टोंक रोड, जयपुर से मुद्रित एवं प्रकाशित।
संपादक:- राजेश शर्मा । आर.एन.आई. नं.3६41/57, ई-मेल-rastrdru**t@gmail.com**
कोटा कार्यालय:-पलायका हाउस, छत्रपति शिवाजी मार्ग, कोटा। फोन:2386०31, 2386032, फैक्स:0744-2386033
बीकानेर कार्यालय:-कुंभापा हाउस, बुनगुन हल्वा, बीकानेरा फोन:2200660, फैक्स: 0151-2527371
उदयपुर कार्यालय:-भयान, मेन रोड आयड, उदयपुर। फोन: 2413092, 2418945, फैक्स: 0294-2410146
अजमेर कार्यालय:-भूरा घाटी, जयपुर रोड,अजमेरा फोन: 2627612, फैक्स:0145-2624665
जालौर कार्यालय :- प्लाट नम्बर H1-4, इन्दरवील एरिया फैस प्रपम, जालौर, (राज.) फोन नम्बर 226422, 226423, जालौर। फैक्स: 02973-226424
हिरण्डीनसिटी कार्यालय :- जी -1-201, रीको औद्योगिक क्षेत्र, हिरण्डीनसिटी। फोन: 230200, 230400, फैक्स: 07469-230600
चुरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स:01562-256908